

தகவல் தொழில் நுட்பக் கொள்கையை உருவாக்கி

தமிழ்நாட்டில் ஐ.டி. புரட்சிக்கு வித்திட்டவர் கலைஞர்!

மதுரை, வடபழஞ்சியில் தகவல் தொழில்நுட்பக் கட்டடத்தைத் திறந்து வைத்து முதல்வர் மு.க.ஸ்டாலின் உரை!

சென்னை, ஜூலை 17 -

“தகவல் தொழில் நுட்பக் கொள்கையை உருவாக்கி தமிழ்நாட்டில் ஐ.டி. புரட்சிக்கு வித்திட்டவர் முத்தமிழறிஞர் கலைஞர் அவர்கள்” என்று முதல்வர் மு.க.ஸ்டாலின் அவர்கள் - மதுரை, வடபழஞ்சியில் பின்னக்கின் இன்போடெக் சொலயூசன்ஸ் நிறுவனத்தின் தகவல் தொழில் நுட்பக் கட்டடத்தைத் திறந்து வைத்து உரையாற்றும் போது குறிப்பிட்டார்.

அதன் விபரம் வருமாறு:-

முதலமைச்சர் மு.க.ஸ்டாலின் அவர்கள் நேற்று முன்தினம் (15.07.2023) முகாம் அலுவலகத்தி் லிருந்து காணொலிக் காட்சி வழியாக மதுரை எஸ்கோசெஸ்ஸில் அமைந்துள்ள பின்னக்கின் இன்போடெக் சொலயூசன்ஸின் தகவல் தொழில்நுட்பக் கட்டடத்தைத் திறந்து வைத்தார்.

பின்னக்கின் இன்போடெக் சொலயூசன்ஸ், உலகெங்கும் உள்ள கட்டடக்கலை, பொறியியல் மற்றும் கட்டுமான (AEC) நிறுவனங்களுக்கான கட்டடத் தகவல் உருவப்படுத்தும் (BIM) சேவைகளில் முன்னோடி நிறுவனம் என்பது குறிப்பிடத்தக்கதாகும்.

தமிழ்நாடு மின்னணு நிறுவனம், இதற்கு முன்பு மதுரை வடபழஞ்சியில் உள்ள எஸ்கோசெஸ்ஸில் உள்ள பின்னக்கின் இன்போடெக் சொலயூசன்ஸ் நிறுவனத்திற்கு 34.09 ஏக்கர் நில ஒதுக்கீடு செய்துள்ளது. பின்னக்கின் இன்போடெக் சொலயூசன்ஸ், நிறுவனம் முதற்கட்டமாக 1,80,000 சதுர அடி பரப்பளவில் ரூ.120 கோடி முதலீட்டில் கட்டுமானப் பணிகளை முடித்து 950 பணியாளர்களுக்கு வேலைவாய்ப்பினை அளித்துள்ளது.

இந்த அதிநவீன தகவல் தொழில்நுட்பக் கட்டடம், மதுரை மற்றும் அதைச் சுற்றியுள்ள பகுதிகளைச் சேர்ந்த திறமையான இளைஞர்களுக்கு 2026ஆம் ஆண்டுக்குள் சுமார் 6,000 நபர்களுக்கு வேலைவாய்ப்பை அளிக்கும் என எதிர்பார்க்கப்படுகிறது. இந்தத் திறப்பு விழா, மதுரை மாநகரின் தொழில்



முதலமைச்சர் மு.க.ஸ்டாலின் அவர்கள் நேற்று முன்தினம் (15.07.2023) முகாம் அலுவலகத்திலிருந்து காணொலிக் காட்சியின் வழியாக மதுரை எஸ்கோசெஸ்ஸில் அமைந்துள்ள பின்னக்கின் இன்போடெக் சொலயூசன்ஸின் தகவல் தொழில்நுட்பக் கட்டடத்தைத் திறந்து வைத்து உரையாற்றினார். இந்த நிகழ்ச்சியில், மதுரையிலிருந்து தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், தகவல் தொழில்நுட்ப வியல் மற்றும் டிஜிட்டல் சேவைகள் துறை செயலாளர் ஜெ. குமரகுருபரன், தமிழ்நாடு மின்னணு நிறுவனத்தின் மேலாண்மை இயக்குநர் டாக்டர் எஸ். அனீஷ் சேகர், பின்னக்கின் நிறுவனத்தின் உயர் அலுவலர்கள் மற்றும் அரசு உயர் அலுவலர்கள் கலந்து கொண்டனர்.

நுட்ப வளர்ச்சிப் பாதையில் ஒரு முக்கியத் தருணம் எனின் அது மிகையல்ல.

முதல்வர் மு.க.ஸ்டாலின் உரை!

முதலமைச்சர் அவர்கள் காணொலிக் காட்சியின் வழியாக மதுரை, வடபழஞ்சியில் பின்னக்கின் நிறுவனத்தின் தகவல் தொழில்நுட்பக் கட்டடத்தைத் திறந்து வைத்துப் பேசியதாவது:-

பின்னக்கின் நிறுவனத்தின் மிகப்பெரிய Global Engineering Centre of Excellenceயை மதுரை, வடபழஞ்சியில் திறந்து வைப்பதில் பெருமையடைகிறேன்.

மதுரை சிறப்பு பொருளாதார மண்டலம், வடபழஞ்சியில் தமிழ்நாடு மின்னணு நிறுவனம் 245.17 ஏக்கர் பரப்பளவில் தகவல் தொழில்நுட்பப் பூங்காவை அமைத்துள்ளது. இதில் 120 கோடி ரூபாய் முதலீட்டில் சுமார் 1,80,000 சதுர அடி பரப்பளவில் 950 பணியாளர்களுக்கு பணிவாய்ப்பினை அளித்து, உலகத்தரம் வாய்ந்த தகவல் தொழில்நுட்ப மையத்தை 'பின்னக்கின்' நிறுவனம் அமைத்துள்ளது. இது இந்தியாவில் அமையும் நான்காவது Global Delivery Centre ஆகும்.

தனித்துவம் வாய்ந்த சிறப்பம்சம்!

உலகிலேயே மிகப்பெரிய BIM எனப்படும் (Building Information Modelling) பொறியியல் மையம் ஆகும். 3டி மாடலிங், கட்டட மேலாண்மை, MEP டிசைன், Value Engineering, Scan to BIM உள்ளிட்ட பல சேவைகளை அளிப்பதாக இது அமைந்துள்ளது. இத் தகைய தனித்துவம் வாய்ந்த சிறப்பம்சங்களைக் கொண்ட இந்த 'பின்னக்கின்' நிறுவனத்தின் மையம் மூலமாக 6,000 பேருக்கு, குறிப்பாக தென்மாவட்ட இளைஞர்களுக்கு வேலைவாய்ப்பு கிடைக்க இருப்பது எனக்கு மேலும் மகிழ்ச்சி அளிக்கிறது.

நமது திராவிட மாடல் அரசு பொறுப்பேற்ற பின், பொருளாதாரத்தை வளர்க்கவும், தமிழ்நாட்டு இளைஞர்களுக்கு வேலைவாய்ப்பை ஏற்படுத்தித் தரவும், தொழில்துறையில் அதிக அக்கறையும், கவனமும் செலுத்தி வருவதை நீங்கள் அனைவரும் அறிவீர்கள். நம்முடைய இலக்கு என்பது தென் மாவட்டங்களின் தொழில் வளர்ச்சியைப் பெருக்கி, அனைத்து மாவட்டங்களும், அனைத்து வளர்ச்சியையும் அடைந்தது என்ற நிலையை எட்டுவது தான். எங்களுடைய இந்த இலக்கை அடைய உதவிடும் வகையில் 'பின்னக்கின்' போன்ற நிறுவனங்கள் இன்னும் பிற தென் மாவட்டங்களில் தொழில் முதலீடுகளை மேற்கொள்ள வேண்டும் என்பதை என்னுடைய வேண்டுகோளாக இந்தத் தருணத்தில் வைக்கிறேன்.

ஐ.டி. என்றாலே கலைஞர்தான்!

ஐ.டி. என்றாலே கலைஞர்தான். அந்த அளவுக்கு தகவல் தொழில்நுட்பத் துறை வளர்ச்சிக்காக எண்ணற்ற திட்டங்களை நிறைவேற்றிக் காட்டியவர் முத்தமிழறிஞர் கலைஞர் அவர்கள். இந்தியாவிலேயே முதன் முதலாக 1997ஆம் ஆண்டே தகவல் தொழில்நுட்பக் கொள்கையை உருவாக்கி, தமிழ்நாட்டில் ஐ.டி. புரட்சிக்கு வித்திட்டவர் தலைவர் கலைஞர் அவர்கள்.

சென்னையில் 'டைடல்' பூங்காவை

அமைத்து இன்று 'ராஜீவ் காந்தி சாலை' என அழைக்கப்படும் OMR சாலையை தகவல் தொழில்நுட்பத் தாழ்வாரமாக வழிவகுத்தார். எதிர்காலம் என்பது டிஜிட்டல் காலம் என்பதை முன்கூட்டியே உணர்ந்து, தமிழ்நாட்டிலுள்ள மாணவர்கள் கணினி பயில்வதை ஊக்குவித்தார். அவர்கள் மென்பொருள் துறையில் சிறந்து விளங்குவதற்குக் காரணமானார்.

வீதிதோறும் பொறியியல் பட்டதாரிகள்!

இன்று தமிழ்நாட்டில் வீதிதோறும் பொறியியல் பட்டதாரிகள் இருக்கிறார்கள் என்றால் அதற்கு அடித்தளமிட்டவர் நவீன தமிழ்நாட்டின் சிறப்பியான கலைஞர் அவர்கள்தான். அத்தகைய தலைவர் கலைஞர் அவர்களின் நூற்றாண்டில் மதுரையில் அமையும் இந்த 'பின்னக்கின்' நிறுவன மையம்' தென் தமிழ்நாட்டில் வளர்ச்சிக்கு உதவியாக இருக்கும் என நம்புகிறேன்.

இதுபோன்ற வளர்ச்சியை விரைவுபடுத்தி அதன் பயனை எல்லாருக்கும் கொண்டு சேர்ப்பதை நமது தகவல் தொழில்நுட்பத் துறை அமைச்சர் முனைவர் பழனிவேல் தியாகராஜன் அவர்கள் மெய்ப்பித்துக் காட்டுவார் என நான் நம்புகிறேன்.

இந்த சிறப்பான முன்னெடுப்பை நிகழ்த்திக் காட்டியிருக்கும் இந்த 'பின்னக்கின்' நிறுவனத்தின் உயர் அலுவலர்கள், ஊழியர்கள் என அனைவருக்கும் வாழ்த்துகள்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இந்த நிகழ்ச்சியில், தகவல் தொழில்நுட்ப வியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், தகவல் தொழில்நுட்பவியல் மற்றும் டிஜிட்டல் சேவைகள் துறைச் செயலாளர் ஜெ. குமரகுருபரன், தமிழ்நாடு மின்னணு நிறுவனத்தின் மேலாண்மை இயக்குநர் டாக்டர் எஸ். அனீஷ் சேகர், 'பின்னக்கின்' நிறுவனத்தின் உயர் அலுவலர்கள் மற்றும் அரசு உயர் அலுவலர்கள் கலந்து கொண்டனர்.

‘வாட்ஸ் அப்’பில் வலம் வருவது!

குட்டி ஸ்டோர் ரூ.15 லட்சத்தின் கதை..

கருப்பு பணத்தை மீட்டால் ஒவ்வொரு ஏழைக்கும் 15 முதல் 20 லட்சம் ரூபாய் வரை இலவசமாகக் கொடுப்பேன் - **மோடி [2013]**

15 லட்சம் ஒரு ஜீம்ஸா (பொய் வாக்குறுதி). யாருடைய வாங்கி கணக்கிலும் வரவு வைக்கப்படாது - **அமித்ஷா [2015]**


நாங்கள் ஆட்சிக்கு வர மாட்டோம் என்று நினைத்து வாக்குறுதிகளை அள்ளி தெளித்தோம் - **மத்திய அமைச்சர் நிதின் கட்கரி [2018]**

மக்கள் மெல்ல மெல்ல 15 லட்சம் ரூபாயை பெறுவார்கள். மொத்தமாக கொடுக்க அவ்வளவு பணம் இல்லை. ரிசர்வ் வங்கியிடம் கேட்டிருக்கிறோம் - **மத்திய அமைச்சர் ராம்தாஸ் அத்வாலே [2018]**

இவ்வளவு ஆதாரம் இருக்கு! 15 லட்சம் எங்க ஜி?



ஒன்றிய சுகாதாரத்துறை அமைச்சர் மனசுக் மாண்டவியாவை, டேராடூனில், தமிழ்நாடு மருத்துவம் மற்றும் மக்கள் நல்வாழ்வுத்துறை அமைச்சர் மா.கபிரமனியன் சந்தித்து - முதல்வர் அவர்களின் அறிவுறுத்தலின்படி - மக்கள் நல்வாழ்வுத்துறை தொடர்பான 14 மிக முக்கியமான கோரிக்கைகள் அடங்கிய மனுவினை வழங்கி உரையாடினார். மருத்துவம் மற்றும் மக்கள் நல்வாழ்வுத் துறை அரசு முதன்மைச் செயலாளர் ககந்தீப் சிங் பேடி உடன் உள்ளார்.



கலைஞர் நூற்றாண்டு விழாவை முன்னிட்டு
ஜூலை 17, 2023 அன்று பல்வேறு நிகழ்ச்சிகளில் கலந்து கொள்ள திருப்பத்தூர் மாவட்டத்திற்கு வருகை தரும்

கழக இளைஞரணி செயலாளர்
இளைஞர் நலன் மற்றும் விளையாட்டு மேம்பாட்டுத் துறை அமைச்சர்

மாண்புமிகு உதயநிதி ஸ்டாலின்
அவர்களே வருக! வருக!!

துரைமுருகன் மாண்புமிகு திரைத் துறை அமைச்சர்	எ.வ.வேலு மாண்புமிகு பொதுப்பணித் துறை அமைச்சர்	கிராமபிண்டி ஆர்.காந்தி மாண்புமிகு கைத்தறித் துறை அமைச்சர்
க.தேவராணி M.L.A. திருப்பத்தூர் மாவட்டப் பேரவை	N.K.R.சுரேயசுமாரி Ex.M.L.A திருப்பத்தூர் மாவட்டப் பேரவை	
எம்.வெண்மதி முனிசாமி ஒன்றிய மருத்துவ நலம் மற்றும் திருப்பத்தூர் மாவட்டம்	எம்.சிங்காரவேலன் மு.மாவட்ட இளைஞர் அணி து.அமைப்பாளர் திருப்பத்தூர் மாவட்டம்	

ARACU ARTS